

కలవనిబాటలు

రైలు విజయవాడ ప్లాట్ ఫారం మీద ఆగింది. బండి కిటకిట లాడుతోంది. హైద్రాబాదు నుండి వచ్చేబండి సాధారణంగా ఖాళీగానే ఉంటుంది. అలా అనుకునే వాసంతి ఆబండికి వచ్చింది; కాని, వెళ్ళిళ్ళరోజు అవడంచేతనో ఏమో, ఎక్కడానికైనా సందు దొరకడంలేదు. దిగేవాళ్ళను దిగనివ్వకుండా జనంతో సుకుని ఎక్కుతున్నారు. ఎవరిమట్టుకు వాళ్ళే - రైల్లో ముందుగా ఎక్కితే నిలుచోదానినా చోటు చూసుకోవచ్చనో, లేక తాము యెక్కకుండా రైలు వెళ్ళిపోతుందన్న భయమో మరి, మధ్యలో మనుష్యుల నెత్తిమీదినుంచి అందిస్తున్న సామాను - ఇలా తొడ తొక్కిడిగా ఉన్న జనాన్ని ఎలాగో తోసుకుని ఆడవాళ్ళ పెట్టిలోనికి ఎక్కింది వాసంతి. ఆమె వంగవండు గోరంచు పట్టుచీరా, దానిపైన ఆకు పచ్చని జాకెట్టు పచ్చని శరీరానికెంతో

బాగా నప్పేయి. లోపల అడుగు పెట్టటానికైనా చోటులేదు. నలుదిక్కులా చూస్తూ చేతిలో ఉన్న బాగ్ అప్పరు బెర్తుమీద ఉన్న కాస్త ఖాళీలోనూ పెట్టింది.

మూల సీటులో కూర్చున్న రాధిక "ఇటురండి, కూర్చుందురు గాని," అని పిలిచింది. కొత్త ముఖమైనా చనువుగా పిలిచిన రాధికను చూచి ఆశ్చర్యపడింది వాసంతి. ఎవరైనా ఆమె - చోటు యిస్తున్నది కదా అని అటువైపు వెళ్ళింది. అక్కడకూడా అంతగా చోటులేదు. కాని రాధిక కొద్దిగా సర్దుకుని పక్కనున్న అయిదేళ్ల బాబుని తన ఒడిలో కూర్చోబెట్టుకుని జాగా యిచ్చింది.

"థాంక్స్" అంటూ వాసంతి ఆ జాగాలో కూర్చుంది. రాధిక నవ్వుతూ ఆమెను చూసి "ఎంతవరకూ వెళ్తున్నారు?" అని అడిగింది.

"రాజమండ్రి; మీరూ?"

“నేనూ రాజమండ్రే నండీ,”
 రాధిక కుతూహలం యెక్కువయింది
 “మీరు రాజమండ్రీలో యెక్కడ
 ఉంటారు. అక్కడ ఏం చేస్తూ ఉంటారు?”
 అంటూ ప్రశ్న పరంపర మొదలు
 పెట్టింది.

“మాది బెజవాడ. అక్కడ కాలేజీలో
 లెక్చరర్ గా ఉంటున్నాను. రాజమండ్రీ
 పరీక్షాధికారిగా వెళ్తున్నాను.”

“మరి రాజమండ్రీలో మీకు
 తెలిసినవాళ్ళున్నారా? ఎక్కడ దిగు
 తారు,” అని అడిగిన రాధిక ప్రశ్నకు—

“నా కెవరూ తెలిసినవాళ్ళు లేరండీ.
 నే నెప్పుడూ రాజమండ్రీ వెళ్ళలేదు
 కూడాను. ప్రిన్సిపాల్ కు ఉత్తరం
 వ్రాశాను. తిన్నగా కాలేజీకే వెళ్తాను.
 వారే యేదో యేర్పాటు చేస్తారను
 కుంటున్నాను. నా కాఊరు కొత్త.
 అక్కడ వారంరోజు లుండాలి,” అని
 సమాధానం చెప్పింది వాసంతి.

“అలాగ అయితే, మీకు అభ్యంతరం
 లేకపోతే మాయింటికి రండి. చల్లని
 తోట, మధ్యన చిన్నకుటిరం - యెంతో
 బాగుంటుంది. మీ రెన్నాళ్ళున్నా మా
 కభ్యంతరం ఉండదు.”

ఇప్పుడు కుతూహలం వాసంతి
 వంతైంది. “మీది అసలు రాజమం
 డ్రేనా? మీవారేం చేస్తారు?”

“మావారికి ఉద్యోగం యేమీ
 లేదండీ. బాగా భూము లున్నాయి.

వ్యవసాయం స్వయంగా చూసుకుం
 టారు అసలు మాది రాజమండ్రీదగ్గ
 రలోవున్న పల్లెలూరు. పీల్ల అకు చదువు
 లుంటాయని పట్నం కాపురం వెట్టేము.
 చదువుకున్న ఆడవాళ్ళను చూస్తే నా
 కెంతో సరదా; వాళ్ళతో మాట్లాడాలని
 ఉంటుంది. అందుకే మిమ్మల్ని వచ్చి
 నాదగ్గర కూర్చోమన్నాను.”

“మీరు చదువుకోలేదా?”

“నా చదు వెంతలెండి. స్కూల్
 ఫైనల్ ప్యాస్యాయాను.”

వాసంతి కాశ్చర్యమైంది. “అయితే
 మాత్రం మీ కేం తక్కువై దండీ”

“పమీ లేదనుకోండి. కాని నా
 కదొకసరదా. నాకు ముగ్గురు అబ్బాయిలు
 యిద్దరు అమ్మాయిలు. ఇంక
 చాలునని మావారు ఆప రేషను
 చేయించుకున్నారు. ఇడుగో వీడే
 ఆఖరువాడు. పెద్దమ్మాయి సెవెన్
 ఫారమ్ చదువుతోంది. తరువాత
 అబ్బాయిలు - ఫోర్తుఫారమ్ ఒకడు,
 సెకండుఫారమ్ ఒకడు చదువుతు
 న్నారు. చిన్నమ్మాయి అయిదవతర
 గతి చదువుతోంది. హైద్రాబాదులో
 మా అమ్మగారివద్ద ఉంది. ఇది మా
 కుటుంబం,” వాసంతి అడగకపోయినా
 రాధిక తనసంగతంతా చెప్పింది. కాని
 ఆమెనుగురించి అడగడానికి మొహ
 మాటపడింది. అడగకపోవడమే మంచి
 దని కోరుకున్న వాసంతికూడా మాట

తప్పించి లోకాభిరామాయణంలోనికి దిగింది

గోదావరి ప్రేమను వచ్చింది రాధిక వాసంతి ఒకరికొకరు సహాయం చేసుకుని సామానుతో కిందికి దిగేరు బయటకు వచ్చేకాక కాలేజీకి రిజా మాట్లాడబోతున్న వాసంతిని వారించి రాధిక "మీరు మొహమాట పడుతున్నట్లున్నారు. రండి మాయింట్లో ఉండురుగాని," అంది.

"ఎందుకండీ? నేను కాలేజీకి దగ్గరలో ఉంటేనే మంచిది - ఉదయమే లేచి వెళ్ళవలసి ఉంటుంది."

"మాయింట్లు కాలేజీకి చాల దగ్గరండి. మీ రేమీ ఆలోచించక రండి, మాయింట్లో ఉండురుగాని," అని ఇంటికి రిజా మాట్లాడి వాసంతి బేగ్ కూడా అందులో పెట్టించింది. ఇక కాదనలేక వాసంతి అమె ననుసరించింది.


ఇంటికి వెళ్ళేసరికి పెద్దకూతురు హేమ యెదురువచ్చింది. సన్నగా నాజుగ్గా చామనచాయరంగులో కళకళలాడుతున్న చిరునవ్వుముఖంతో చూడముచ్చటగా ఉండాపిల్ల. ఆ అమ్మాయిని చూడగానే ఈ ముఖం యొక్కడ చూశానా అనిపించింది వాసంతికి. కాని ఎంత ఆలోచించినా గుర్తురాలేదు. వచేవచే ఆ బాలికను చూడాలన్న కోరికమాత్రం చంపుకోలేకపోతూఉంది

లోనికి వెళ్తూఉంటే ఇరుప్రక్కలారంగురంగుల గులాబీలూ, మందారాలూ నిండుగా పూసి మనస్సు కెంతో ఆనందాన్నిస్తున్నాయి అవన్నీ తనని ఆహ్వానిస్తున్నాయా అన్నట్లు చల్లగా లికి మెల్లగా తల లూపుతున్నాయి. మందమందంగా వీస్తున్నగాలి వాటి సువాసనలను కలుపుకుని తన చెంపలను తాకుతూఉంటే అనిర్వచనీయానం దాన్ననుభవించింది, వాసంతి హృదయం.

కొత్తస్థలం అని బంకుతూ అక్కడే నిలబడిన వాసంతిని "లోనికి రండి" అని ఆహ్వానించింది హేమ. ఈ సందడిలో రాధిక యెటు వెళ్ళిందో చూడలేదు వాసంతి. వెళ్ళగానే లోపల సావడి అంతా అధునాతన పద్దతులతో అలంకరింపబడిఉంది. చుట్టూ గోడలపైని దేశనాయకుల ఫోటోలు తగిలించిఉన్నాయి. మధ్యగా సోఫాసెట్టు, ఒకప్రక్క బల్లపై రేడియో. సావడికి కుడిప్రక్కన ఉన్న గదిలోనికి తీసుకుని వెళ్ళింది హేమ. అందులో ఒక మంచం, కుర్చీ, బల్ల, ఒక పడక కుర్చీమాత్రం ఉన్నాయి. ప్రతిగదిలోనూ ఫానులు. ఆయిల్లూ ఆమనుష్కలనూ చూస్తూంటే యెంతో ఆనందమైంది వాసంతికి.

"ఈగది మీకు కేటాయింపుగా ఉంటుంది. ఇదుగో, ఈ తలుపు తీసుకుని లోపలికి వెళ్తే అక్కడే బాత్ రూమ్, లెట్రీన్ ఉన్నాయి మీ కింకేమి కావల

నన్ను మామూలుగా నడవనీయకుంట్ల
నేను బుజ్జో పకెనె త్రవేకపోతున్నాను



సినా నన్ను పిలవండి. ఈ దుటిగది లోనే ఉంటాను. మీరు స్నానం చేశాక మాయిల్లు చూపిస్తాను," అంది. హేమ వెళ్ళిపోయాక వాసంతి జాత్ రూమ్ లోనికి వెళ్ళి అక్కడున్న బాయిలర్లో నీళ్ళు కాగిఉండడంచూసి స్నానం చేసి బయటకువచ్చి పడక కుర్చీలో కూర్చుని, సీలింగుఫాను కేసి చూస్తూ ఏదో ఆలోచించుకుంటోంది. ఇంతలో లోపల నుండి రాధిక వచ్చి "ఏమండీ! స్నానం అయిందా? రండి భోజనం సిద్ధంగా ఉంది. అది పూర్తిచేసి మీ కాలేజీవని చూసుకోండి," అంది. కొత్తవాళ్ళు కూడా ఏ విధమైన మొహమాటం పడటానికి అవకాశమివ్వని ఆ మనుష్యులను చూస్తూ ఉంటే ఆశ్చర్యం వేసింది వాసంతికి.

ఇద్దరూ భోజనాల గది వైపుకి

వెళ్ళారు. అన్నీ బల్లమీద అమర్చి ఉన్నాయి. బల్లకు ఒక ప్రక్కన హేమా, తమ్ముళ్ళూ కూర్చున్నారు. రెండవవైపు రాధికా వాసంతి కూర్చున్నారు. ఎవరో వంటమనిషి వస్తుందని ఎదురు చూసున్న వాసంతికి రాధికే వడ్డించడం చూస్తే ఆశ్చర్యం వేసింది. "వంటమనిషి వడ్డించడా?" అని ఉండబట్టలేక అడిగింది వాసంతి.

"మా కసలు వంటమనిషి లేదండీ. నేనే వంట చేస్తాను. మావారికి ఎవరు వండినా సరిపడదు. అయినా నా కేం పనుంది?"

"ఇంత తొందరగా మీరే యీ వంటంతా చేశారా?"

"అవునండీ. ఎలక్ట్రిక్ ప్లేటు ఉంది. దానిమీదే చేస్తాను. అందుకే యింత తొందరగా అయిపోయింది." ఈ

మాటను వింటూవుంటే వానంతి ఆళ్ళ రా్యాని కంతులేదు. వీరింటికి తన రాక యేజనానూనుబంధమో అనిపిస్తోంది. భోజనాలయూక కాలేజీకి వెళ్ళవచ్చింది. సాయంకాలం నాలుగుగంట లయింది, కాని యింటియజమాని రాక కనిపించ లేదు. పిల్లలుకూడా ఎంతో నమ్రతతో వాళ్ళవాళ్ళ వనులు క్రమం తప్ప కుండా చేసుకుపోతూఉంటే, యిలా ఉండా అనిపించింది. సాయంత్రం హేమ నడిగింది - మీ నాన్న గారే రని. "పైద్రాశాదులో మా అత్తయ్యకు సుస్తీగా ఉంది. మా అమ్మా నాన్నా చూడ్డానికి వెళ్ళారు. మేము ఒక్కళ్ళం ఉన్నామని మా అమ్మను పంపి ఆయన అక్కడే ఉండిపోయారు." అంది.

* * *

రాధిక బలనంతవల్ల నైతేనేమీ, హేమయెడల తన కున్న ఆకర్షణవల్ల నైతేనేమీ పరీక్షలు జరిగిన వారం రోజులూ వాళ్ళింట్లోనే ఉండిపోయింది. తీరికసమయాల్లో హేమను కూర్చో బెట్టుకుని కబుర్లు చెప్పేది. రాత్రులు కూడా తనున్నంతకాలం తనగదిలోనే పడుకోమని హేమకు ఇంకొక మంచం వేయించింది. ఆ అమ్మాయంటే యెందు 'కంతప్రేమో తనకే అర్థం కాలేదు. ఆఖరురోజు బజారుకు తీసుకుని వెళ్ళి కంచపట్టుపరికిణి, వోణీ కొని, వద్దంటున్నా బలవంత గా యిచ్చింది

ఆరోజు మధ్యాహ్నం వెళ్ళున్నానని చెప్పడానికి కాలేజీనుండి రాగానే రాధిక గదిలోకి వెళ్ళింది. తన నక్కడికి వచ్చిన వారంలోనూ ఒక్కసారైనా ఆగదిలోకి వెళ్ళలేదు. రాధిక అప్పుడే యేదో పనిమీద లోపలికి వెళ్ళింది. ఆమెకోసం యెదురుచూస్తూ గోడనున్న ఫోటోలు చూడసాగింది. అన్నీ వాళ్ళ కుటుంబం ఫోటోలే ఉన్నాయి. హేమ ఒక్కతే ఉన్న ఫోటో, దానిపక్కనే పిల్లలంతా గ్రూపుగా ఉన్న ఫోటో, ఇంకా ఎవరో ముసలిదంపతులు సరిగ్గా తెలియడంలేదు. ఆపక్కనే ఉన్న ఫోటో చూసి ఒక్కసారి షాక్ తిన్నదాని లాగా అయిపోయింది. కళ్ళు తిరుగుతున్నట్లనిపించింది అందులో పదేళ్ళబాలికా, పదహారేళ్ళ బాలుడూ పెళ్ళిదుస్తుల్లో ఉన్నారు. చీరకట్టుకుంటే పెళ్ళి కొడుకు హేమ అయిపోతాడు; అంత పోలికలున్నాయి. "ఈ ఫోటో ఇక్కడెందుకుంది?" అని మరస్సులో అనుకో బోయి అప్రయత్నంగా పైకి అనేసింది. రెండు గ్లాసులతో పండ్లరసం పట్టుకుని "అది మావారి దేనండీ, ఆయనకు చిన్న తనంలోనే వివాహం అయిందిట. ఆమె చనిపోయింది. పాపం, ఆమె అంటే మావారి కెంతో యిష్టం - యిప్పటికీ 'వసూ వట్టి అమాయకురాలు సుమా! పిచ్చిది!' అంటూఉంటారు. ఆ పక్కనే ఉన్న అమ్మామే ఆయన మొదటి భార్య



వాసంతి ఆసక్తిగా ఆమె నడిగింది
 “ఇంకా యెంచెప్పేరు ఆమెను
 గురించి?”

“ఆ కుతూహలం చూస్తే రాధికకు
 ఆశ్చర్య మేసింది అయినా ఆది వైకి

కనిపించనీయక, “అంతకుమించి
 యెంత అడిగినా ఎన్నడూ చెప్పలేదు
 వనూ అనడంతప్ప ఆమె పూర్తిపేరు
 కూడా మాకు తెలియదు ఆఫోటో
 మాత్రం పదిలంగా చూస్తుంటారు ’

వాసంతి లేచి “నే నీరోజు వెళ్తున్నా నండీ,” అని నిర్లిప్తంగా చెప్పి తన గదిలోనికి పోయి సామాను సర్దుకో సాగింది. వెనుకనే వచ్చిన రాధిక, “ఈరోజు ఆయన వచ్చేస్తారు. ఉండండి, చూసి పోదురుగాని,” అంది.

“కాదండీ! వెళ్ళాలి. ఇంకొకసారి వస్తాలెండి,” అంది పంచినతల యెత్త కుండానే.

ఆమె అలా యెందుకై పోయిందో రాధిక కేమీ అంతుపట్టలేదు. ఆమె కేం తెలుసు - ఆఫోటోలోని వనూ, తన యెదుట నిలిచిన వాసంతి ఒక రేననీ?

* * *

వాసంతికి పదేళ్ళ వయసులో ఉండ గానే బామ్మగారి కోరిక ప్రకారం కొంచెం దూరపుబంధువుల అబ్బాయి కమలనాథుడితో వివాహం అయింది. కమలనాథు డాయేడే స్కూల్ ఫైనల్ పాసయాడు; వాసంతి ఫస్టుఫారం చదువుతోంది. చదువులో చాలా చురుకుగా ఉండేది. తల్లిదండ్రులకు పెద్దకూతురు వాసంతి. తన తరువాత ఇద్దరు తమ్ముళ్ళు, ఒక చెల్లెలు. ఈపెళ్ళి కోసమే కాచుకున్నా నన్నట్లు పెళ్లైన ఆరు నెలలు తిరగకుండానే ముసలిబామ్మ గారు కళ్ళు మూశారు.

చంద్రమౌళిగారికి అడపిల్లలు చదువుకుంటూ రంటే యెంతో ఉత్సాహం. ఆయనమాట కెదురు

చెప్పక అనుగుణంగా ఉంటుంది ఆయన భార్య విశాలాక్షి. ప్రథమసంతానం వాసంతి అంటే వాళ్ల కెక్కడలేని ప్రేమ. ఆ అమ్మాయిని వీలయినంత వరకు చదివించాలని వారి ఆశ. ముసలితల్లి మాట కాదనలేక వివాహం చేశారు. పిల్లలు పెద్దవాళ్ళయేవరకు చదివించ వచ్చునుకదా అని అశతో వాసంతిని స్కూలు మాన్పించలేదు. అబ్బాయి చదువుకూడా కావాలికదా - ఇంకా చిన్నపిల్లకదా అని మామగారు చక్రధర రావు గారు కూడా అడ్డు చెప్పలేదు

* * *

కాలంక్రమం తప్పకుండా నడచి పోతోంది. వాసంతి మంచిమార్కులతో స్కూల్ ఫైనల్ పాసయింది. కమల నాథుడు కూడా బి. ఏ పాసయి బి. యెల్. లో చేరాడు. వాసంతిని కాలేజీలో చేర్చే యత్నాలు చేస్తున్నారని విన్న చక్రధరరావుగారు భార్య జయలక్ష్మిని వియ్యాలవారింటికి పంపేరు. వియ్యపురాలిని బాగానే సత్కరించారు. భోజనాలయి. సావ కాళంగా కూర్చున్న సమయంలో తను వచ్చినవని చెప్పింది విజయలక్ష్మి.

“వదినా! ఇంక చదివింది చాలు. పైకి చదివించకండి వాసంఃని. మంచి రోజు చూసి మాయింటికి పంపండి. అబ్బాయి చదువుకూడా వచ్చేయేడుతో

అయిపోతుంది. మా కున్నదిమాత్రం వాడేకదా? ఆడపిల్ల అత్తవారింటికి వెళ్ళిపోయేదాయె. ఆపల్లెలో ఉండే దాని కింతకన్న చదువులు దేనికి?"

"చదుకున్నవాళ్లంతా ఉద్యోగాలు చెయ్యాలని ఉందా వదినా? దానికి చదువుకోవాలని ఉత్సాహంగా ఉంది. మంచి మార్కులుకూడా వస్తున్నాయి. వాళ్ళ నాన్నగారుకూడా సరదా పడుతున్నారు - బి. ఏ. పాసవాలని. ఇంత కాలం ఎలాగూ ఆ గేము, ఒక్కనాలుగే ఊర్చుకుంటే బి. ఏ. అయిపోతుంది."

"చదువుకి అంతం ఉందా వదినా? ఆ బి. ఏ. అయాక యింకాపైకి వెళ్ళాలనిపిస్తుంది; అంతెక్కడ? మావాడైనా అంత యిష్టపడటంలేదు; నామాట విని ఆ విషయం తలపెట్టకండి."

"అదెలాగ వీలవుతుంది? అల్లుడు బి. ఎల్. వూర్తి అయేవరకూ యిది గోళ్లు గిల్లుకుంటూ కూర్చోవడమేగా? ఈలోపున పి. యు. సి. వూర్తవుతుంది."

ఇలా మొండిగా వాదిస్తున్న విశాలాక్షితో మాట్లాడలేక జయలక్ష్మి సాయం కాలం బండియెక్కి స్వగ్రామం వెళ్ళిపోయింది.

భార్య చెప్పినమాటలు విని చక్రధర రావుగారు మండిపడ్డారు. వెంటనే చదువు మాన్పించేసి కోడల్ని పంపవలసినదని వియ్యంకుడికి ఉత్తరం వ్రాసేరు. అలా పంపని పక్షంలో

పర్యవసానం యెలా ఉంటుందో చెప్పడం చాలాకష్టం అనికూడా రాసేరు. అది చూచి చంద్రమౌళిగారు కొద్దిగా జంకినా, ఏం చేస్తారులే, కాలేజీలో చేర్పించాక వాళ్ళే ఊరు కుంటారని నిర్లక్ష్యం చేసి చాలరోజులు జవాబుకూడ వ్రాయకుండా తరువాత 'అమ్మాయి తీరా చేరిపోయింది కనుక చదువు సాంతం కానివ్వమనీ, తరువాత తమమాట కాదనమనీ' వ్రాశారు. ఇంకేమీ చేసేదిలేక జరిగిన విషయం "కొడుక్కి తెలియచేసి ఆ పైసంగతి నువ్వు చూసుకో, నేను కలుగచేసుకో," నన్నారు.

తమయిష్టానికి వ్యతిరేకంగా భార్యను చదివించడమే కాకుండా, తన తలిదండ్రుల మాటకు విలువ యివ్వలేదని కమలవాళుడికి కోపం ముంచుకువచ్చింది. వెంటనే బయలుదేరాడు అత్తవారింటికి.

ఇంటికి వచ్చిన అల్లుడికి ఫలహారాలు పిండివంటలు చెయ్యడంలో మునిగి పోయింది విశాలాక్షి. మామగారు ముఖావంగా అల్లుడిని ఊమసమాచారా లడిగి "కాస్త టిఫిన్ తీసుకుని విశ్రాంతి తీసుకోవోయి. అలా వెళ్ళవస్తా"నని వెళ్ళబోతూఉంటే "నేను విశ్రాంతికి విందులకూరాలేదు. ఇప్పుడే ప్రయాణం. వాసంతిని తీసుకుని వెళ్ళాలని వచ్చాను," అన్నాడు.

అర్థం కానట్లు వింతగా చూశారు. చంద్రమౌళిగారు. "కాలేజీలో చేరిన అమ్మాయి నీతో యెలా వస్తుంది?"

"ముందే చేర్పించవద్దని మా నాన్న గారు చెప్పేరుగా?"

"అవును చెప్పేరనుకో; కాని నువ్వు మాట్లాడలేదు. అమ్మాయి కేమో చదవాలని ఉంది; అందుచేత చేర్పించేము."

"మా నాన్నగారు చెప్తే నేను చెప్పినట్లుకాదా!" చదువు కావాలను కున్న అమ్మాయికి పెళ్ళి చెయ్యకుండా ఉండవలసింది."

"అదీ నిజమే, కాని యెదో తెలియని రోజుల్లో జరిగినదాని కేం చేస్తాం? అయినా ఒక్క నాలుగేళ్ళు కళ్ళు మూసుకుంటే నీభార్య నీకు కాకుండా పోతుందా?" అంటూ అల్లడి సమాధానాని కెదురు చూడకుండా వీధిలోనికి వెళ్ళిపోయారు. మామగారి నిర్లక్ష్యానికి మండిపడుతూ యేమీ చెయ్యలేక అక్కడున్న కుర్చీలో కూర్చున్నాడు. ఇంతలో అటుప్రక్కగా వెళ్తున్న వాసంతి కనిపించింది.

"వనూ! నీతో కొంచెం మాట్లాడాలి, యిటు వస్తావా?" భర్త యేం మాట్లాడతాడోనని కొంచెం జంకింది. కాని ఆమెకు తెలియకుండానే కాళ్ళు ఆతనివద్దకు తీసుకునివచ్చాయి.

"అలా కూర్చో."

"ఊ, చెప్పండి ఏమిటో!" అని తల వంచుకునే కూర్చుంది.

"నీకు చదువు ముఖ్యమా, నేను ముఖ్యమా?"

"అలా అడుగుతే యేం చెప్పను? దేని కదే ముఖ్యం."

"అయితే నాతో రావడం యిష్టం లేదా?"

"చదువయ్యాక తప్పక వస్తాను."

"అంతవరకూ నేను యెదురు చూడాలా?"

"....."

"మాట్లాడక తల వంచుతా వెండుకు? నేను ఖచ్చితంగా చెప్తున్నాను. నువిప్పుడు రాకపోతే నీకూ నాకూ ఇక పొసగదు. నేనింకొక మార్గం అవలంబించవలసి ఉంటుంది, ఏమంటావ్?"

"నాచదువయేవరకు ఉండలేకపోతే అది మీ యిష్టం."

"అయితే నీకు రావాలనిలేదా?"

"మా నాన్న గారు చెప్పినట్లు చెయ్యడమే నా విధి. ఆయన చదువు కోమన్నారు. నాకూ సరదాగాఉంది చదువుకుని ఉద్యోగం చెయ్యాలని."

"అయితే మీ నాన్నగారి మాటే కాని నీకు మా మాట అక్కరలేదన్న మాట. నువిప్పుడు పలుకుతున్నవి మీ నాన్నగారు సేర్పించి చిలకపలుకులు. నేను వెళ్ళిపోతున్నాను. తరువాత విచారించి లాభంలేదు; ఆలో



చించుకో." అని తేచాడు. వాసంతి ముఖంలో మాచ్చేమీలేదు. అలాగే కూర్చుని అతను కెళ్తూఉంటే చూస్తూ ఉరుకుంది.

వలట పూర్తయిందని చెప్పడానికి

బయటికి వచ్చిన వికాలాటము అల్లుడు వెళ్ళిపోయాడన్న సంగతి విని యెగిరి పడింది. ఈరోజుల్లోకూడా అలుగుదా మనుకున్నాడు కాబోలు! నాలుగు

రోజులుపోతే వాళ్ళే తోవలో కొస్తారు

దానీడువాళ్ళ కింకా పెళ్ళే కానివాళ్ళంతమంది ఉన్నారు," అని గొణుక్కుంటూ లోపలికి పోయింది.

తల్లిమాటలతో మరింత ధైర్యం వచ్చింది వాసంతికి. ఇంతలో చంద్రమౌళి గారు వచ్చి విషయం తెలుసుకుని "హూ, తనకి తన తలిచంద్రులెంతో దీనికిమాత్రం మేము అలాకాదూ? మామాటలెంతోందని అలిగిపోయాడా? ఇండుకే ఆడదానికి ఆర్థికస్వాతంత్ర్యం ఉండాలంటాను. నీ కేం బెంగ అక్కర లేదమ్మా," అంటూ లోపలికినడిచారు.

అంతే, ఆరోజునుండి రెండుకుటుంబాలమధ్య ఉత్తర ప్రమృత్యరాలు బందయిపోయాయి. ఆడపిల్లగలవాళ్ళు వాళ్ళకే అక్కరలేకపోతే మనకేం అని చక్రధరరావుగా రూరుకున్నారు.

వాసంతి పి. యు. సి. పాసయింది. బి. ఎస్సీ. లో చేర్పించారు. విద్యాలవారి వద్దనుండి పిల్లను తీసుకు వెళ్ళమని ఉత్తరం ఎప్పటికీ రాకపోవడంతో చక్రధరరావుగా రేవ్రాశారు వెంటనే పంపవలసిందిని. మీ అబ్బాయికి అంత తొందరగా వుంటే వేరే సంబంధం చూసుకోవచ్చని జవాబు వచ్చింది. ఆఖరు ప్రయత్నంగా కమలనాభుడు అత్తవారి ఊరు వెళ్ళి తిన్నగా కాలేజికి వెళ్ళి వాసంతిని "నీ ఉద్దేశం యేమి" అని అడిగేడు.

"నా చదువు పూర్తి అయేవరకు రాను."

"అయితే విడాకులు ఇవ్వమంటావా?"

ఈ ప్రశ్నకు కొద్దిగా చలించినట్లు కనిపించి సూటిగా అతనివైపు చూసింది. వెంటనే ప్రక్కకు తిరిగి "మీ యిష్టం. నా కభ్యంతరంలేదు," అని గిరుక్కున తిరిగి వెళ్ళిపోయింది.

ఆ సాయంత్రమే యింటికి వెళ్ళి విడాకులకు లాయరుతో సంప్రదించి, రిజిస్టరు ఉత్తరం వ్రాయించాడు.

చంద్రమౌళిగారు ఉగ్రుడయ్యాడు. "నా కిదొక మగపిల్ల వాడనుకుంటాను. హాయిగా కాలుమీద కాలు వేసుకుని సంపాదించుకుంటుంది," అన్నాడు.

విశాలాక్షి కూతుర్నడిగి విషయం తెలుసుకుని, "మనం చేస్తున్నది మంచిది కాదేమో. పోనీ, చదువు మాన్పించి పంపేయరాదూ? ఎప్పటికైనా ఆడదానికి ఒక పురుషుని అండ ఉండాలిగా? నలుగురిలో నవ్వుల పాలు అయి పోతాము," అంది.

"ఏమిటమ్మా నవ్వులపాలయ్యేది? పురుషుడు లేకుండా స్త్రీ బ్రతకలేదన్న ముసలితో చనలే మనల్ని మన చేశాన్నీ కృంగదీస్తున్నాయి. అసలు పెళ్ళే కాకుండా యెంతమందిలేరు? వాళ్ళు బ్రతకటంలేదూ! మాప్రిన్సిపాల్ చూడు, ఒకటి రెండేళ్ళలో రిటైరవబోతోంది. ఆవిడ కిప్పటికీ వెళ్ళి కాలేదు," గొంతు చించుకుని ముఖ

నువ్వు సిక్కుని పనియం జ్ఞాపకముండుకో తవేవిటండే
 నువ్వు పనిపనియం జ్ఞాపకముండుకోకండు ఈ
 నిపయంజ్ఞాపకముండుందా?



మంతా యెట్టగా చేసుకుని మాట్లాడింది వాసంతి.

“మీ నాన్నగారి మద్దతుతో నువ్వీ మాటలంటున్నావు, కాని నీకు అనుభవం చాలదే అమ్మాయి! పెళ్ళి కాకుండా ఉంటే అదివేరు. నిన్నెప్పుడూ లోకం మొగుడు విడిచిపెట్టేదని వేలుపెట్టచూపిస్తుంది. బాగా ఆలోచించుకోండి తండ్రీ కూతుళ్ళు,” అని లేవబోయిన విశాలాక్షి నావి, “లేవకు, కూర్చో; అంత కొంప ఏం మునిగింది. డైవర్స్ యిచ్చేస్తే సంబంధం లేనట్లేకదా? మనమ్మాయి కెప్పుడు కావాలంటే అప్పుడే దానికి నచ్చినవాణ్ణి చేసుకుంటుంది.”

“ఎక్కడో అమెరికాలో కూర్చుని

మాట్లాడుతున్నట్లున్నారు. మన దేశ మర్యాద లండుకు ఒప్పుకోవు. భారత స్త్రీకి ఒకడే భర్త.”

“నిజేవలం ఒప్పుకుంటాయి. ఎవరో దీనికి నాంది పలకాలిగా. అది మనమే అవుదాం. ఇంతోటి మొగుడు దొరక్కపోడు.”

అంతే, సంబంధం కోర్టుద్వారా తెగి పోయింది. ఎం. ఎస్.సి. ఫస్ట్ క్లాసులో పాసయింది. ఉన్న ఊళ్ళోనే త్వరగా చేరింది.

బంధాలు విడిచిపోయి ఇంచుమించుగా ఇరవయి సంవత్సరాల అవుతోంది. కమలనాథుని విషయం మేమీ తెలియదు వాసంతికి. అతనుమాత్రం ఈ చరిత్రంతా చెప్పడం యిష్టలేక తన

రెండవభార్య రాధికతో ఆమె చనిపోయిందనే చెప్పేడు. అయినా వాసంతియెడల ఉన్న ప్రేమ ఏ మాత్రం తగ్గలేదు. ఆమె యెక్కడున్నదీ, యెచ్చేస్తున్నదీ తెల్సుకుంటూనేఉన్నాడు. దానివలన అత నొక అవ్యక్తానందం అనుభవించేవాడు.

* * *

ఆరోజు మధ్యాహ్నం వాసంతిని సాగనంపడానికి తమ్ముణ్ణి తీసుకుని హేమ స్టేషనుకు వెళ్ళింది. వాసంతి వెళ్ళే ట్రైయిన్ ఇంకా రాలేదు. ఇంతలో అప్పుడే విజయవాడ వైపునుండి వచ్చే బండి అవతల ప్లాట్ ఫారంమీద ఆగింది, అందులోనుండి దిగిన కమలనాభుడు ఓవరు బ్రిడ్జిమీదనుండి వస్తూ హేమను ఆమెతోనున్న వాసంతిని చూసి ఆశ్చర్య పడ్డాడు. వీరిద్దరికీ పరిచయ మెలా గయిందా అనుకున్నాడు. ఈ సమయంలో వాళ్ళ దృష్టిలో పడడం యిష్టలేక జనం మధ్యలో దూరి ఒక ప్రక్కగా నడుస్తున్నాడు. కాని హేమ దృష్టినుండిమాత్రం తప్పించుకొనలేక పోయాడు. ఆరోజు తండ్రి వస్తాడని తెలిసిన హేమ అటునుంచి వచ్చేబండ్లు చూస్తోంది. అప్పుడే వచ్చిన బండిలో నుండి తండ్రి దిగడం చూసి అతని కెదురు వెళ్ళింది.

వాసంతి బండి వచ్చింది. ట్రైయిన్

లోకి యెక్కబోతూ హేమకోసం చూసింది. దూరంనుండి యెవరినో వెంటబెట్టుకు వస్తున్న హేమ కనిపించింది. హేమతో వచ్చే మనిషెవరై ఉంటారో ఊహించుకున్న వాసంతి హృదయం దడ దడ కొట్టుకుంది. మనస్సు నదువులో పెట్టుకోవడానికి ప్రయత్నిస్తూ బండియెక్కి కిటికీదగ్గర కూర్చుంది.

హేమ సంతోషంతో పొంగిపోతూ తండ్రని తీసుకుని వాసంతివద్దకు వచ్చి యిద్దరినీ పరిచయం చేసింది. యాంత్రికంగా ఒకరికొకరు నమస్కారాలు చేసుకున్నారు. కమలనాభుని చిరునవ్వు ముఖం చూస్తూఉంటే 'అప్పుడు నన్ను కావన్నావు చూశావా? ఇప్పుడు నేనూ, నాపిల్లలూ ఎంత ఆనందంగా ఉన్నామో!' అని ఉడికిస్తున్న ట్లనిపించింది. వాసంతికి కంటినిండా నీళ్ళు తిరిగేయి. అది కనబడకుండా ఉండాలని యెటో చూడసాగింది. రైలు కదులుతూఉంటే వాసంతి కూర్చున్న కిటికీపైన చేతులు పెట్టి "ఎప్పుడైనా మాయింటికి వస్తూండండి," అంటున్న హేమ చేతిమీక వెచ్చని కన్నీటి బిందువులు రెండు పడ్డాయి.

"నేనంటే యెంత ప్రేమో!" అనుకుంది, అసలుసంగతి అర్థంకాని హేమ.